

DEĊIŻJONI (UE) 2018/9 TAL-PARLAMENT EWROPEW U TAL-KUNSILL**tat-12 ta' Diċembru 2017****li temenda d-Deċiżjoni (UE) 2017/344 dwar il-mobilizzazzjoni tal-Margini ta' Kontinġenza fl-2017**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea,

Wara li kkunsidraw il-Ftehim Interistituzzjonali tat-2 ta' Diċembru 2013 bejn il-Parlament Ewropew, il-Kunsill u l-Kummissjoni dwar dixxiplina baġitarja, dwar kooperazzjoni f'materji ta' baġit u dwar ġestjoni finanzjarja tajba ⁽¹⁾, u b'mod partikolari l-punt 14, it-tieni subparagrafu tiegħu,

Wara li kkunsidraw il-proposta mill-Kummissjoni Ewropea,

Billi:

- (1) L-Artikolu 13 tar-Regolament tal-Kunsill (UE, Euratom) Nru 1311/2013 ⁽²⁾ stabbilixxa Margini ta' Kontinġenza sal-livell ta' 0,03 % tal-Introjtu Nazzjonali Gross tal-Unjoni.
- (2) F'konformità mal-Artikolu 6 ta' dan ir-Regolament, il-Kummissjoni kkalkulat l-ammont assolut tal-Margini ta' Kontinġenza għall-2017 ⁽³⁾.
- (3) Il-Parlament Ewropew u l-Kunsill immobilizzaw il-Margini ta' Kontinġenza fl-2017 li jippermetti l-finanzjament 'il fuq mil-livelli limiti ta' impenn ta' EUR 1 906 150 960, li minnhom EUR 1 117 603 960 għall-Intestatura 3 (*Sigurtà u ċittadinanza*).
- (4) Il-baġit għall-2018 jirrikjedi zieda fil-flessibbiltà u għalhekk it-tpaċija tal-Margini ta' Kontinġenza immobilizzat fl-2017 hu agġustat biex inaqqas l-ammont ta' tpaċija fl-Intestatura 5 fl-2018 u jintroduci kumpens korrispondenti fl-Intestatura 5 fl-2020,

ADOTTAW DIN ID-DEĊIŻJONI:

Artikolu 1

L-Artikolu 2 tad-Deċiżjoni (UE) 2017/344 dwar il-mobilizzazzjoni tal-Margni ta' Kontinġenza fl-2017 ⁽⁴⁾ hu emendat kif ġej:

(a) fis-sentenza introduttorja "2019" hi mibdula b'"2020";

(b) il-punt (b) huwa sostitwit b'dan li ġej:

" (b) 2018: Intestatura 5 (Amministrazzjoni): EUR 318 000 000;";

(c) għandu jiżdied il-punt (d) li ġej:

" (d) 2020: Intestatura 5 (Amministrazzjoni): EUR 252 000 000. "

⁽¹⁾ ĠU C 373, 20.12.2013, p. 1.⁽²⁾ Ir-Regolament tal-Kunsill (UE, Euratom) Nru 1311/2013 tat-2 ta' Diċembru 2013 li jistipula l-qafas finanzjarju pluriennali għas-snin 2014-2020 (ĠU L 347, 20.12.2013, p. 884).⁽³⁾ Komunikazzjoni tal-Kummissjoni lill-Kunsill u lill-Parlament Ewropew tat-30 ta' Ġunju 2016 dwar agġustament tekniku tal-qafas finanzjarju għas-sena 2017 f'konformità mal-varjazzjonijiet tal-ING (COM(2016) 311).⁽⁴⁾ ĠU L 50, 28.2.2017, p. 57.

Artikolu 2

Din id-Deciżjoni għandha tidhol fis-seħh fil-jum tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, it-12 ta' Diċembru 2017.

Għall-Parlament Ewropew

Il-President

A. TAJANI

Għall-Kunsill

Il-President

K. SIMSON
